

רבי אביגדור ענטפערט...

שאלות פונעם המון עם אין אלע ענינים פון יהדות, השקפה, עצות,
און נאך, וואס זענען געענטפערט געווארן דורך

הגה"צ חסימא דיהודאי, הרב
רבי אביגדור מיללער זצ"ל

ביי די בארימטע ליל שישי שיעורים

יום כיפור
תשפ"ב (א"ת)
זיון קפ"ב



ענטפער:

פראגע

**מיר זאגן "אבינו מלכנו" אין
די עשרת ימי תשובה און
איך האב באמערקט אז אין
שמונה עשרה אין די צוויי
ברכות פון "השיבנו" און
"סלח לנו" נוצן מיר אויך
די ווערטער "אבינו" און
"מלכינו". פארוואס ווערט
עס ספעציפיש גענוצט אין
די צוויי ברכות?**

ווייל צו קענען צוריקקומען צו הקב"ה דארפן מיר זיך
אויסלערנען די צוויי זאכן: **ליב צו האבן** השי"ת און **מורא**
צו האבן פון אים. "אבינו", אונזער טאטע, מיינט דער וואס
האט אונז ליב און מיר האבן אים ליב. און "מלכינו", אונזער
קעניג, מיינט דער וואס קאנטראלירט אלעס אין אונזער
לעבן ווי א קעניג; און מיר האבן מורא פון א קעניג.

יעצט, ווען מיר זענען קונה א פארשטאנד וואס עס
מיינט צו מורא האבן און ליב האבן דעם אויבערשטן, **דאס**
אליינס איז תשובה. תשובה מיינט נישט סתם **טון זאכן**;
תשובה איז **פארשטיין זאכן**. ווי מער מען איז מכיר אז דער
אויבערשטער איז "אבינו", דאס אליינס איז "השיבנו", אזוי
קומט מען צוריק צו אים. און ווי מער מען איז מכיר אז דער

אויבערשטער איז "מלכינו", ער איז אונזער קעניג, דאס אליינס איז א תשובה.

נעמט דאס אריין אין קאפ; סיי-ווען א איד טראכט צו ווערן בעסער, דארף ער לערנען דעם באגריף פון
"אבינו", דאס איז אהבת השם, ליב האבן דעם אויבערשטן, און "מלכינו", דאס איז יראת השם.

רוב פרומע אידן ווען זיי הערן די ווערטער איז עס ביי זיי סתם אן אויסדרוק, עס מיינט גארנישט. אבער עס
דארף באקומען אן עכטע באדייט דורכ'ן פראקטיצירן וואס עס מיינט ליב האבן דעם אויבערשטן און מורא האבן
פונעם אויבערשטן. און וועגן דעם זענען די ווערטער אין די ברכות, השיבנו און סלח לנו, ווייל תשובה און סליחה
איז אנגעהאנגען און קונה זיין די השקפות פון "אבינו" און "מלכינו". (493)



ענטפער:

פראגע

**עס איז שוין כמעט
יום כיפור. וואס איז די
שנעלסט-אפגעקטיווע
רוחניות'דיגע ווייטאמין
וואס איך קען נעמען פאר
א שנעלע רוחניות'דיגע
דערהייבונג?**

די גמרא זאגט, "אם רואה אדם שיצרו מתגבר עליו" –
אויב א מענטש זעט אז זיין יצר הרע שטארקט זיך אויף
אים, זאל ער טון עטליכע זאכן. די ערשטע זאך איז, ער
זאל לערנען תורה. "ניצחו מוטב" – אויב דאס האט אים
געהאלפן בייקומען דעם יצר הרע, זייער גוט! אבער אויב
נישט דארף ער טון עפעס אנדערש – און די גמרא גיבט אן
אנדערע עצה. אבער שפעטער נאכדעם וואס גארנישט
האט נישט געהאלפן און ער איז פארצווייפלט, גיבט די
גמרא די לעצטע עצה – "זכור לך יום המיתה" – ער זאל

זיך דערמאנען פונעם יום המיתה.

דאס מיינט אז טראכטן וועגן דעם יום המיתה איז די מערסט-אפעקטיווע וועג פון בייקומען דעם יצר הרע. "לב חכמים בבית אבל" – די הארץ פון קלוגע מענטשן זענען אין די הויז פון אבלים. עס מיינט נישט אז ער דארף דארט זיין, אבער זיין הארץ איז דארט.

און דערפאר, אסאך מאל איז וויכטיג צו נוצן דעם **עקסטרעמסטן מעטאד**. לכתחילה וויל נישט די תורה אז מען זאל טראכטן פון טויט, ווייל אזעלכע מחשבות האבן אויך "סייד עפעקטס". צומאל ווען א מענטש טראכט פון טויט ווערן זיי צעבראכן און געבן אויף האפענונג. צופיל טראכטן וועגן טויט קען מאכן א מענטש פארגעסן פון עולם הבא! טויט – דארפט איר וויסן – איז א גרויסע סתירה צו אמונה אין עולם הבא, ווייל פאר די **אומטרענירטע** אויגן קוקט דער טויט אויס ווי די ענדע; עס קוקט אויס פאר די פלישיגע אויגן ווי אלעס האט זיך געענדיגט און עס איז גארנישט מער געבליבן.

וועגן דעם איז נישט אייביג אזוי גוט צו טראכטן פונעם טויטן-בעט; אבער ווען עמיצער איז אין אן עמערדזשענסי און ער וויל זיך שנעל אויפוועקן, דעמאלטס דארף ער ארויסגיין צום בית החיים און זיך אוועקשטעלן דארט און קוקן אויף די קברים. עס איז א גוטע געדאנק צו טון אמאל אין א וויילע. עס האט זייער א גוטע אפעקט אויף מענטשן זיי צו געבן א הכרה אויף די צייטווייליגע נאטור פון עולם הזה.

אבער עס מיינט נישט אז ס'איז די **בעסטע** זאך. די בעסטע זאך איז צו שאפן א ספר אויף מדות, אדער א ספר וועגן יראת שמים, און באקומען די ווייטאמינס וואס לערנען דעם מענטש וויאזוי צו לעבן ריכטיג אן דארפן טראכטן פון אזעלכע אומגעשמאקע זאכן ווי טויט. (609)



ענטפער:

דאס איז זייער א גרויסע קשיא. און טאקע וועגן דעם ווערט תשובה פאררעכנט ווי איינס פון די גרעסטע חסדים פונעם אויבערשטן. עס איז א מוראדיגע חסד און א **געוואלדיגער נס**. תשובה מיינט אז דער אויבערשטער וועט אריינטרעטן אין די פראצעדור פון היסטאריע און ער גייט מאכן זאכן זאלן פארשווינדן ווערן פון היסטאריע.

דאס איז א זאך וואס עס איז ווייטער פון אונזער מעגליכקייטן צו ערקלערן. וועגן דעם זאגן מיר "ברוך אתה ד' הרוצה בתשובה!" מיר דאנקען דיר באשעפער, וואס איז מסכים אנצונעמען תשובה. דו ביזט דער וואס ערמעגליכט

תשובה, ווייל דו מעקסט אויס די פלעקן וואס מיר האבן געמאכט אויף אונזערע נשמות. עס איז עפעס וואס קיינער קען נישט מסביר זיין. אבער ס'איז איינס פון די גרויסע נסים וואס דער אויבערשטער טוט, און דערפאר דארפן מיר אנערקענען ווי גרויס די חסד פון תשובה איז. (378)



פראגע

אין ליכט פון דעם וואס איר האט היינט גערעדט אז אונזערע מעשים אויף דער וועלט זענען אן אייביגקייט, וויאזוי קען תשובה צוריקדרייען די שלעכטע מעשים וואס מען האט געטון?

די שאלות ותשובות זענען איבערעטייטשט געווארן אויף אידיש לזכות את הרבים. צו באקומען טעגליך אין אימעיל די ארגינעלע שו"ת (ענגליש), און סוף וואך א פולע שמועס אויף די פרשה, שיקט א פארלאנג צו Signup@TorasAvigdor.org, אדער גייט צו torasavigdor.org. צו באקומען א שו"ת וועכנטליך דורך תלמידו הרב אברהם טיקאצקי שליט"א, שיקט א פארלאנג צו tikotzky@gmail.com.
Simchas Hachaim Publishing (SHP) is the official publisher of Rabbi Avigdor Miller's books and lectures
SHP is a project of Yeshiva Gedolah Bais Yisroel. Visit us at simchashachaim.com

דער צווייטער באנד!



מהדורת שלמה

פונעם העכסט-פאפולערן ספר
וואס איז צעכאפט געווארן און
באלאכטן די אויגן פון טויזנטער אידן
ארויס פון דרוק!

רבי אביגדור

ענטפערט

2

אידיש!


אייגנארטיגע תשובות אין אלע תחומי החיים לויט די ריינע תורה השקפה

**פרישע הונדערטער
פראגעס און ענטפערס**

אין אלע תחומי החיים, יהדות, השקפה,
עצות, לויט די לויטערע תורה השקפה

**דערקוויקט אייער
מח און נשמה!**

שדייבט אייך איין צו באקומען די הערליכע גליונות קונטרסים וועבענטליך אויף אימעיל



\$1
א וואך
מועדים \$3

ברילאנטענע און אייגנארטיגע גליונות קונטרסים, היימיש און געשמאק

זיך איינצושרייבן רופט מערכת להתענג: 845-662-2782

אדער שיקט אן אימעיל צו Subscribe@Lehisaneg.com

באשיינט אייער שמה, שבת התוועדות

- סידורים

- חומשים

- זמירות

- גליונות

קאסטום לויט אייער געשמאק



צו באשטעלן רופט:

מערבית להתענג 845-662-2782

אדער שיקט אן אימעיל צו Lehisaneg@Lehisaneg.com

די דאזיגע גליון ערשיינט וועכנטליך אין די הערליכע קונטרסים
עונג שבת/גוט שבת ש"ע" מערכת להתענג

צו באקומען די קונטרסים אויף אימעיל פאר בלוז \$1 א וואך קליקט אויפן פאלגענדע לינק

<http://goo.gl/forms/S8Ozcj4K1>

אדער שיקט אן אימעיל צו Subscribe@Lehisaneg.com

(אויף אונזער אימעיל ליסטע ווי אויך אויף לדעת, ערשיינט די גליון מיט צוויי וואכן אפגערוקט)

כל טוב